

Kerala Gazette No. 14 dated 6th April 2010.
PART I

Section iii



കേരള സർക്കാർ

നിയമ (നിയമനിർമ്മാണം-സി) വകുപ്പ്

വിജ്ഞാപനം

നമ്പർ 1204/ലെറ്റ്.സി2/2009/നിയമം. തിരുവനന്തപുരം, $\frac{2009 \text{ സെപ്റ്റംബർ } 29.}{1931 \text{ ആശ്വിനം } 7.}$

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2009, സെപ്റ്റംബർ 27-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

കെ. ജോൺ ബ്രിട്ടോ,
നിയമവകുപ്പ് സ്പെഷ്യൽ സെക്രട്ടറി.

2009-ലെ 28-ാം ആക്റ്റ്

**2009-ലെ കേരള കള്ള വ്യവസായ തൊഴിലാളി
ക്ഷേമനിധി (ഭേദഗതി) ആക്റ്റ്**

1969-ലെ കേരള കള്ള വ്യവസായ തൊഴിലാളി
ക്ഷേമനിധി ആക്റ്റ് വീണ്ടും ഭേദഗതി
ചെയ്യുന്നതിനുള്ള

ഒരു

ആക്റ്റ്

പീഠിക.—1969-ലെ കേരള കള്ള വ്യവസായ തൊഴിലാളി ക്ഷേമനിധി ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ ;

ഭാരത റിപ്പബ്ലിക്കിന്റെ അറുപതാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2009-ലെ കേരള കള്ള വ്യവസായ തൊഴിലാളി ക്ഷേമനിധി (ഭേദഗതി) ആക്റ്റ് എന്ന് പേര് പറയാം.

(2) ഇത് 2009 ജനുവരി 19-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 2-ാം വകുപ്പിന്റെ ഭേദഗതി.—1969-ലെ കേരള കള്ള വ്യവസായ തൊഴിലാളി ക്ഷേമനിധി ആക്റ്റിലെ (1969-ലെ 22) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 2-ാം വകുപ്പിൽ,—

(i) (എ) ഖണ്ഡത്തിനുശേഷം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(എഎ) “നഷ്ടപരിഹാരം” എന്നാൽ ഒരു അംഗത്തിന് അയാൾ തൊഴിലിൽ ഏർപ്പെട്ടിരിക്കുമ്പോൾ അയാൾക്ക് ഉണ്ടാകുന്ന പരിക്കുകളുടെ ചികിത്സയ്ക്ക് അല്ലെങ്കിൽ അപ്രകാരം ഉണ്ടാകുന്ന പരിക്കുകളുടെ ഫലമായി അയാൾ മരണപ്പെടുന്ന സംഗതിയിൽ അയാളുടെ നിയമാനുസൃത അവകാശികൾക്ക് മൊത്തമായി നൽകേണ്ട തുക എന്നർത്ഥമാകുന്നു.”.

3. 4-ാം വകുപ്പിന്റെ ഭേദഗതി.—പ്രധാന ആക്റ്റിലെ 4-ാം വകുപ്പിൽ,—

(1) (1)-ാം ഉപവകുപ്പിൽ, “കുലിയുടെ എട്ടുശതമാനം ആയിരിക്കേണ്ടതും” എന്ന വാക്കുകൾക്കു പകരം “കുലിയുടെ പത്തുശതമാനം ആയിരിക്കേണ്ടതും” എന്ന വാക്കുകൾ ചേർക്കേണ്ടതാണ് ;

(2) (3)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) നഷ്ടപരിഹാരം നൽകുന്നതിന് വിനിയോഗിക്കുന്നതിനായി ഓരോ തൊഴിലുടമയും തന്റെ അധീനതയിലുള്ള കള്ള് ചെയ്തുന്ന ഓരോ തെങ്ങിന്റെയും സംഗതിയിൽ ഓരോ അർദ്ധവർഷത്തിനും പത്തുരൂപയും, ഓരോ പനയുടെയും സംഗതിയിൽ വർഷംതോറും ഇരുപതുരൂപയും നിധിയിലേക്ക് അടയ്ക്കേണ്ടതാണ്.”.

4. പട്ടികയുടെ ഭേദഗതി.—പ്രധാന ആക്റ്റിലെ പട്ടികയിൽ, 16എഎ ഇനത്തിനു ശേഷം, താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“16എഎഎ. നിധിയിൽ നിന്നും നഷ്ടപരിഹാരം നൽകുന്നതിനുള്ള അർഹതയും രീതിയും.”.

5. റദ്ദാക്കലും ഒഴിവാക്കലും.—(1) 2009-ലെ കേരള കള്ള് വ്യവസായ തൊഴിലാളി ക്ഷേമനിധി ഓർഡിനൻസ് (2009-ലെ 17) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽ തന്നെയും, പ്രസ്തുത ഓർഡിനൻസ് പ്രകാരം ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ, എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്ത പ്രധാന ആക്റ്റിൻ കീഴിൽ ചെയ്തതോ എടുത്തതോ ആയി കരുതപ്പെടേണ്ടതാണ്.

(ശരിത്തർജ്ജമ)

എസ്. കുമാരി സുധ,
നിയമവകുപ്പ് അഡീഷണൽ സെക്രട്ടറി.
